



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 12.30 PM

DATE: 01.04.2026

പ്രധാനവാർത്തകൾ

1. പാർലമെന്റിൽ ഇന്നും പ്രതിപക്ഷ ബഹുളം. വിദേശ സംഭാവന (നിയന്ത്രണ) ഭേദഗതി ബില്ലിനെതിരായ പ്രതിപക്ഷ ബഹുളത്തെ തുടർന്ന് ലോക്സഭയിൽ നടപടികൾ തടസപ്പെട്ടു.
2. വോട്ടെടുപ്പിന് ഇനി 8 നാൾ; പ്രചരണാവേശത്തിൽ മുന്നണികൾ; സാന്നിധ്യമറിയിച്ച് മുതിർന്ന നേതാക്കളും.
3. നിയമസഭ തിരഞ്ഞെടുപ്പിനുള്ള ഹോം വോട്ടിംഗ് പുരോഗമിക്കുന്നു. 23,171 പേര് ഹോം വോട്ടിംഗ് ചെയ്തതായി തിരഞ്ഞെടുപ്പ് കമ്മീഷൻ.
4. സെൻസസ് 2027 ഇന്ന് മുതൽ, ഭവന സെൻസസ് ആദ്യ ഘട്ടത്തിൽ.
5. പൈങ്കുനി ഉത്രം ഉത്സവത്തിനു സമാപനം കുറിച്ച് ശബരിമല ക്ഷേത്രനട ഇന്ന് അടയ്ക്കും.
6. ഐപിഎൽ ക്രിക്കറ്റിൽ ഇന്ന് ലഖ്നൗ സൂപ്പർ ജയന്റ്സ്- ഡൽഹി ക്യാപിറ്റൽസ് പോരാട്ടം.



---

## പാർലമെൻ്റ്

പാർലമെൻ്റ്റിൽ ഇന്നും പ്രതിപക്ഷ ബഹുളം. വിദേശ സംഭാവന (നിയന്ത്രണ) ഭേദഗതി ബില്ലിനെതിരായ പ്രതിപക്ഷ ബഹുളത്തെ തുടർന്ന് 12 മണി വരെ നിർത്തിവയ്ച്ച ലോക്സഭയിൽ നടപടികൾ പുനരാലോചിച്ചു. ബിൽ സംബന്ധിച്ച തെറ്റായ വിവരങ്ങൾ പ്രചരിപ്പിക്കരുതെന്ന് കേന്ദ്ര പാർലമെൻ്ററികാര്യമന്ത്രി കിരൺ റിജിജു സഭയിൽ പറഞ്ഞു. രാജ്യസഭയിൽ നടപടി ക്രമങ്ങൾ പുരോഗമിക്കുകയാണ്.



## തിരഞ്ഞെടുപ്പ് പ്രചാരണം

കേരളത്തിൽ വോട്ടെടുപ്പിന് ഇനി 8 നാൾ മാത്രം ബാക്കി നിൽക്കെ തിരഞ്ഞെടുപ്പ് പ്രചാരണം ഊർജ്ജിതം. എൽഡിഎഫിൻറെ പ്രചാരണാർത്ഥം സിപിഐ എം പോളിറ്റ് ബ്യൂറോ അംഗം പ്രകാശ് കാര്യാട്ട് ഇന്ന് കോട്ടയത്ത് പ്രചാരണം നടത്തും. ബിഹാർ മുൻ ഉപമുഖ്യമന്ത്രി തേജസ്വി യാദവ് ഇന്ന് കോഴിക്കോട് തിരഞ്ഞെടുപ്പ് റാലിയിൽ പങ്കെടുക്കും. NDA യൂവേണ്ടി കേന്ദ്രമന്ത്രിയും ബിജെപിയുടെ മുതിർന്ന നേതാവുമായ രാജ് നാഥ് സിങ് ഇന്ന് തിരുവനന്തപുരത്ത് തിരഞ്ഞെടുപ്പ് പ്രചാരണം നടത്തും. ബിജെപി ദേശീയ അധ്യക്ഷൻ നിതിൻ നബീൻ ഇന്ന് കണ്ണൂർ മട്ടന്നൂരിൽ റോഡ് ഷോയിൽ പങ്കെടുക്കും. യുഡിഎഫ് തെരഞ്ഞെടുപ്പ് പ്രചാരണത്തിൻ്റെ ഭാഗമായി ലോക് സഭാ പ്രതിപക്ഷ നേതാവ് രാഹുൽ ഗാന്ധി ഇന്നലെ കണ്ണൂരിലും കോഴിക്കോടും പ്രചാരണ യോഗത്തിൽ പങ്കെടുത്തു. എ.ഐ.സി.സി ജനറൽ സെക്രട്ടറി കെ.സി. വേണുഗോപാൽ ഇന്ന് കോഴിക്കോട് വിവിധ തിരഞ്ഞെടുപ്പ് പ്രചാരണ പരിപാടിയിൽ സംബന്ധിക്കും.



## പ്രചാരണം - 2

കേന്ദ്ര സഹമന്ത്രിയും ബിജെപിയുടെ മുതിർന്ന നേതാവുമായ എൽ മുരുഗൻ ഇന്ന് ഇടുക്കി ദേവികുളം നിയോജക മണ്ഡലത്തിൽ തിരഞ്ഞെടുപ്പ് പ്രചാരണ പരിപാടികളിൽ പങ്കെടുക്കുന്നുണ്ട്.

---

തലകാന മുഖ്യമന്ത്രിയും കോൺഗ്രസ് നേതാവുമായ രേവന്റ് റെഡ്ഡി നേമത്ത് തിരഞ്ഞെടുപ്പ് പ്രചാരണത്തിൽ പങ്കെടുത്തു. മുഖ്യമന്ത്രിയും മുതിർന്ന സിപിഐഎം നേതാവുമായ പിണറായി വിജയൻ ഇന്ന് ആലപ്പുഴയിൽ വിവിധ തിരഞ്ഞെടുപ്പ് പ്രചാരണ പരിപാടികളിൽ പങ്കെടുക്കുന്നുണ്ട്.



**പ്രധാനമന്ത്രി**

നിയമസഭാ തിരഞ്ഞെടുപ്പ് പ്രചാരണത്തിനായി പ്രധാനമന്ത്രിയും ബിജെപിയുടെ മുതിർന്ന നേതാവുമായ നരേന്ദ്രമോദി ഈ മാസം നാലിന് കേരളത്തിലെത്തും. തിരുവനന്തപുരത്ത് റോഡ് ഷോയിലും തിരുവല്ലയിൽ പൊതുപരിപാടിയിലും അദ്ദേഹം പങ്കെടുക്കും. ഒരാഴ്ചയ്ക്കിടെ രണ്ടാം തവണയാണ് ശ്രീ മോദി കേരളത്തിൽ പ്രചാരണത്തിനെത്തുന്നത്.



**രാജ്നാഥ് - ഗതാഗതം**

കേന്ദ്ര മന്ത്രിയും ബിജെപിയുടെ മുതിർന്ന നേതാവുമായ രാജ്നാഥ് സിംങ്ങിന്റെ സന്ദർശനത്തോട് അനുബന്ധിച്ച് തിരുവനന്തപുരം നഗരത്തിൽ ഇന്നും നാളെയും ഗതാഗത ക്രമീകരണം ഏർപ്പെടുത്തി. വിമാനത്താവളത്തിലേക്കും, റെയിൽവെ സ്റ്റേഷനിലേക്കും വരുന്ന യാത്രക്കാർ മുൻകൂട്ടി യാത്രകൾ ക്രമീകരിക്കേണ്ടതാണെന്ന് തിരുവനന്തപുരം സിറ്റി ട്രാഫിക് പൊലീസ് അറിയിച്ചു.



**മുഖ്യമന്ത്രി**

എൽഡിഎഫ് നിയമസഭാ തിരഞ്ഞെടുപ്പ് മാനിഫെസ്റ്റോ പ്രകാശനം നാളെ കോഴിക്കോട് സി എച്ച് കണാരൻ സ്റ്റാരക മന്ദിരത്തിൽ നടക്കും. മുഖ്യമന്ത്രി പിണറായി വിജയൻ ഉൾപ്പെടെയുള്ളവർ പങ്കെടുക്കും.



**പാലക്കാട് (ഇൻട്രോ)**

പാലക്കാട് ജില്ലയിൽ പ്രചാരണത്തിനും ചുട്ട് പിടിച്ചതോടെ കൂടുതൽ താര പ്രചാരകർ മണ്ഡലങ്ങളിൽ എത്തിത്തുടങ്ങി. വിശദാംശങ്ങളുമായി ആകാശവാണി പാലക്കാട് ജില്ലാ പ്രതിനിധി ഫൈസൽ അലിമുത്ത്...  
(വോയ്സ്)



**ഹോം വോട്ടിംഗ്**

മുതിർന്ന പൗരന്മാർ, ഭിന്നശേഷിക്കാർ, കിടപ്പുരോഗികൾ എന്നിവരെ നിയമസഭാ തിരഞ്ഞെടുപ്പിൽ വോട്ട് രേഖപ്പെടുത്തുന്നതിന് സഹായിക്കുന്ന ഹോം വോട്ടിംഗ് സംസ്ഥാനത്ത് പുരോഗമിക്കുന്നു. 23,171 പേർ ഹോം വോട്ടിംഗ് ചെയ്തതായി തിരഞ്ഞെടുപ്പ് കമ്മീഷൻ അറിയിച്ചു. കേരളത്തിന് പുറമെ അസം, പുതുച്ചേരി എന്നിവിടങ്ങളിലും തിരഞ്ഞെടുപ്പ് കമ്മീഷൻ ഹോം വോട്ടിംഗിന് അനുമതി നൽകിയിട്ടുണ്ട്.



**സ്വീഷ് (ഇൻട്രോ)**

പരസ്യ പ്രചാരണത്തിന് ആറു ദിവസം മാത്രം ശേഷിക്കെ രാഷ്ട്രീയ പാർട്ടികളും സ്ഥാനാർത്ഥികളും പ്രചാരണം കൂടുതൽ ഊർജ്ജിതമാക്കി. പോളിങ്ങ് ശതമാനം പരമാവധി വർദ്ധിപ്പിക്കുക എന്ന ലക്ഷ്യവുമായി തിരഞ്ഞെടുപ്പു കമ്മീഷനും മുന്നോട്ടു കുതിക്കുകയാണ്. കൂടുതൽ വിവരങ്ങളുമായി ആകാശവാണി ലേഖകൻ സ്വീതി എം പള്ളുരുത്തി.  
(വോയ്സ്)



**ഹൈക്കോടതി-സുരേഷ്ഗോപി**

തനിക്കെതിരായ തിരഞ്ഞെടുപ്പ് ഹർജി നിലനിൽക്കില്ലെന്ന് പ്രഖ്യാപിക്കണമെന്ന കേന്ദ്രമന്ത്രിയും നടന്നുമായ സുരേഷ് ഗോപിയുടെ ഇടക്കാല അപേക്ഷ കേരള ഹൈക്കോടതി തള്ളി. അതേസമയം, തൃശൂർ പാർലമെന്റ് മണ്ഡലത്തിലെ പച്ചക്കറി

---

മാർക്കറ്റിലും പൊതുസ്ഥലങ്ങളിലും സുരേഷ് ഗോപി കൂടുകൾ വിതരണം ചെയ്യുന്ന അഴിമതി ആരോപണം ഹർജിയിൽ നിന്ന് കോടതി ഒഴിവാക്കി. എന്നാൽ ഹർജിയിൽ ഉന്നയിച്ചിട്ടുള്ള മറ്റ് അഴിമതി ആരോപണങ്ങളിൽ വിചാരണ തുടരുമെന്ന് കോടതി വ്യക്തമാക്കി. എഐവൈഎഫ് തൃശൂർ ജില്ലാ പ്രസിഡന്റാണ് സുരേഷ് ഗോപിയുടെ വിജയത്തെ ചോദ്യം ചെയ്ത് കോടതിയെ സമീപിച്ചത്.



**സെൻസസ് 2027**

2027 ലെ ജനസംഖ്യ കണക്കെടുപ്പ് രാജ്യത്ത് ഇന്ന് മുതൽ. രാജ്യത്തെ 16-ാമത് സെൻസസും, സ്വാതന്ത്ര്യാനന്തര ഇന്ത്യയിലെ എട്ടാമത്തെ സെൻസസും ആണിത്. ഡിജിറ്റൽ രീതിയിലായിരിക്കും സെൻസസ് നടപ്പാക്കുക. പൊതുജനങ്ങൾക്ക് സ്വയം വിവരങ്ങൾ നൽകാനാകുന്ന സെൽഫ്-എന്യൂമറേഷൻ സംവിധാനവും ഏർപ്പെടുത്തിയിട്ടുണ്ട്. ആദ്യ ഘട്ടത്തിൽ വീടുകളുടെ വിവരശേഖരണവും രണ്ടാം ഘട്ടത്തിൽ വ്യക്തിഗത വിവരങ്ങളും ജാതി വിവരങ്ങളും ഉൾപ്പെടെയുള്ള ജനസംഖ്യാ കണക്കെടുപ്പ് നടത്തും.



**എസ്. ജയ്ശങ്കർ - പോർച്ചുഗീസ്**

വിദേശകാര്യമന്ത്രി എസ്. ജയ്ശങ്കർ പോർച്ചുഗീസ് വിദേശകാര്യമന്ത്രി പൗലോ റോഞ്ചലുമായി സംഭാഷണം നടത്തി. പശ്ചിമേഷ്യയിലെ നിലവിലെ സംഘർഷാവസ്ഥ ചർച്ചയായതായി ശ്രീ ജയ്ശങ്കർ സമൂഹമാധ്യമത്തിൽ കുറിച്ചു. അതേസമയം കുവൈറ്റ് അന്താരാഷ്ട്ര വിമാനത്താവളത്തിൽ ഇന്ന് പുലർച്ചെ ഇറാൻ ഡ്രോൺ ആക്രമണമുണ്ടായതായി കുവൈറ്റ് സിവിൽ ഏവിയേഷൻ ഡയറക്ടറേറ്റ് ജനറൽ അറിയിച്ചു. ഇന്ധന സംഭരണ സൗകര്യങ്ങൾ ലക്ഷ്യമിട്ടുള്ള ആക്രമണത്തിൽ കുവൈറ്റ് ഏവിയേഷൻ ഫ്യൂവലിംഗ് കമ്പനിയുടെ ടാങ്കുകൾക്ക് തീപിടിപ്പെടുത്തിയതും ആർക്കും പരിക്കേറ്റിട്ടില്ലെന്നും

---

വിമാനത്താവളത്തിന്റെ പ്രവർത്തനം തുടരുന്നതായും അധികൃതർ അറിയിച്ചു.



**എൽപിജി സിലിണ്ടറുകളുടെ വില വർദ്ധിപ്പിച്ചു**

പശ്ചിമേഷ്യൻ സംഘർഷ പശ്ചാത്തലത്തിൽ വാണിജ്യ ആവശ്യങ്ങൾക്കുള്ള എൽപിജി സിലിണ്ടറുകളുടെ വില വർദ്ധിപ്പിച്ച് എണ്ണക്കമ്പനികൾ. 19 കിലോഗ്രാം വാണിജ്യ സിലിണ്ടറുകളുടെ വിലയിൽ ഇന്ന് മുതൽ 195 രൂപ 50 പൈസയുടെ വർധനവാണ് വരുത്തിയത്. ഗാർഹിക എൽപിജി സിലിണ്ടറുകളുടെ വിലയിൽ മാറ്റമില്ല.



**ശബരിമല (ഇൻട്രോ)**

ശബരിമല പൈക്കുനി ഉത്രം ഉത്സവത്തിന്റെ പത്താം ദിനമായ ഇന്ന് പമ്പയിൽ ആറാട്ട് നടന്നു. വൻ ഭക്തജനത്തിരക്കാണ് അനുഭവപ്പെടുന്നത്. വിശദാംശങ്ങളുമായി ആകാശവാണി പത്തനംതിട്ട ജില്ലാ പ്രതിനിധി ശ്രീജി എസ് ശ്രീധർ... (വോയ്സ്)



**പൈക്കുനി ഉത്സവം**

ശ്രീപത്മനാഭ സ്വാമി ക്ഷേത്രത്തിലെ പൈക്കുനി ഉത്സവത്തോടനുബന്ധിച്ചുള്ള പള്ളിവേട്ട ഇന്ന് നടക്കും. നാളെ ആറാട്ട് ചടങ്ങുകൾ ആരംഭിക്കും. ആറാട്ട് ഘോഷയാത്രയുടെ ഭാഗമായി തിരുവനന്തപുരം രാജ്യാന്തര വിമാനത്താവളത്തിലെ റൺവേ നാളെ വൈകുന്നേരം 4.45 മുതൽ രാത്രി ഒൻപത് വരെ അടച്ചിടും. ഈ സമയത്തുള്ള ആഭ്യന്തര,രാജ്യാന്തര വിമാന സർവീസുകൾ പുനഃക്രമീകരിച്ചിട്ടുണ്ട്.



**ഐപിഎൽ**

ഐപിഎൽ ക്രിക്കറ്റിൽ ഇന്ന് ലഖ്നൗ സൂപ്പർ ജയന്റ്സ്- ഡൽഹി ക്യാപിറ്റൽസിനെ നേരിടും. വൈകുന്നേരം 7:30 ന് ലഖ്നൗവിലാണ് മത്സരം. ഇന്നലെ നടന്ന മത്സരത്തിൽ ഗുജറാത്ത് ടൈറ്റൻസിനെതിരെ പഞ്ചാബ് കിംഗ്സ് മൂന്ന് വിക്കറ്റിന് വിജയിച്ചു.



**സാഫ് അണ്ടർ 20 ഫുട്ബോൾ**

സാഫ് അണ്ടർ 20 ഫുട്ബോൾ ചാമ്പ്യൻഷിപ്പ് സെമി ഫൈനലിൽ ഇന്ത്യ ഇന്ന് ഭൂട്ടാനെ നേരിടും. മാലിദ്വീപ് നാഷണൽ സ്റ്റേഡിയത്തിൽ രാത്രി ഒമ്പതിനാണ് മത്സരം. ഗ്രൂപ്പ് B-യിൽ പാകിസ്താൻ ബംഗ്ലാദേശ് മത്സരം സമനിലയിൽ പിരിഞ്ഞതോടെയാണ് ഇന്ത്യ സെമിയിൽ കടന്നത്.



**AFC ഏഷ്യൻ കപ്പ്**

AFC ഏഷ്യൻ കപ്പ് യോഗ്യതാ ഫുട്ബോളിൽ ഇന്ത്യക്ക് വിജയം. കൊച്ചി ജവഹർലാൽ നെഹ്റു സ്റ്റേഡിയത്തിലെ ഗ്രൂപ്പ് C - യിൽ ഹോങ്കോങ്ങിനെ ഒന്നിനെതിരെ രണ്ടു ഗോളിനാണ് ഇന്ത്യ പരാജയപ്പെടുത്തിയത്. യോഗ്യത റൗണ്ടിലെ ഇന്ത്യയുടെ അവസാന മത്സരമായിരുന്നു ഇത്.



**കാലാവസ്ഥ**

സംസ്ഥാനത്ത് പകൽ ചൂട് ഉയരുന്നു. പൊതുജനങ്ങൾ ജാഗ്രത പാലിക്കണമെന്ന് സംസ്ഥാന ദുരന്ത നിവാരണ അതോറിറ്റി അറിയിച്ചു. ഉയർന്ന അൾട്രാവയലറ്റ് സൂചിക രേഖപ്പെടുത്തുന്ന പശ്ചാത്തലത്തിൽ പത്തനംതിട്ട, ആലപ്പുഴ, കോട്ടയം, ഇടുക്കി, പാലക്കാട്, മലപ്പുറം ജില്ലകളിൽ ഓറഞ്ച് ജാഗ്രത പ്രഖ്യാപിച്ചു. തിരുവനന്തപുരം, കണ്ണൂർ, കാസർകോട് ഒഴികെയുള്ള ജില്ലകളിൽ മഞ്ഞ ജാഗ്രതയാണ്.

